



KUNSILL LOKALI
IS-SIĠĠIEWI
Città Ferdinand

Rapport Amministrattiv Jannar – Dicembru 2023

Approved
seduta 453

g 06



Table of Contents

Introduzzjoni mis-Sindku	4
Il-Kunsill Lokali tas-Sigġiewi	5
L-amministrazzjoni	5
Attendenza tal-Kunsilliera għas-Seduti.....	7
Ilmenti	8
Allokazzjoni finanzjarja.....	10
Proġett Family Park fis-Sigġiewi	11
Toroq godda fis-Sigġiewi.....	11
Mizuri ta' sigurta' f'Toroq Sigġiwin.....	13
Proġetti oħra ta' spazzji miftuħa fis-Sigġiewi (Bandli fi Triq Dr Nikola Zammit)	13
Proġett ta' Reading Garden fi Triq Mons Mikiel Azzopardi	13
Proġett Komunitarju fiz-zona ta' Ramija.....	14
European Mobility Week	14
Proġetti ta' Restawr u Harsien ta' Patrimonju Sigġiewi	14
Restawr taz-zuntier tal-Knisja Parrokjali tas-Sigġiewi.....	15
Proġett restawr Kappella Lunzjata Salib tal-Għolja	15
Xogħolijiet fuq Widien fil-konfini tas-Sigġiewi	16
Xogħolijiet f'Għar Lapsi.....	16
Skemi Finanzjarji	16
Sosten finanzjarju li Librerija Pubblika Karmenu Vassallo fis-Sigġiewi.....	18
Skema LC Care.....	18
Proposta ta' spazju miftuħ gdid ma' Project Green	18
Servizz lil Anzjani Sigġiwin ġewwa ċ-Ċentru Ċiviku tas-Sigġiewi	19
Attivitajiet organizzati mill-Kunsill Lokali Sigġiewi	19
Saħħa - Tilqim għal Influenza u l-Covid	19
Ġemellagġ mal-Belt ta' Bari fl-Italja.....	20
Għajjnuna kontinwa lil Għaqdiet Sigġiwin	20
Investiment f'CCTV cameras u wifi spots godda fis-Sigġiewi.....	20
Introduzzjoni tal-Smart Bins fis-Sigġiewi.....	21
Ċentru gdid ta' servizz ta' servizz.gov fis-Sigġiewi	21
Korsijiet edukattivi u Kulturali ġewwa ċ-Ċentru Ċiviku.....	21

Handwritten signature and initials in blue ink.



Thawwil ta' sigar godda madwar il-lokalita'	22
Servizzi offruti u utilitajiet	22
Azzjoni fuq żvillup illegali fis-Sigġiewi.....	22
Iktar ħidma favur l-indafa fil-lokalita'	22
Għajnuna u kollaborazzjoni mir-Regjun Punent.....	23
Attivitajiet Jum is-Sigġiewi 2023	23
Mixgħela Ħamis ix-Xirka 2023.....	24
Kuntatt mar-residenti.....	24
Kontinwita'	24



Introduzzjoni mis-Sindku

Dan ir-rapport jagħti ħarsa lejn il-ħidma mwettqa mill-Kunsill Lokali tas-Sigġiewi u s-Sindku flimkien mal-Amministrazzjoni tal-Kunsill matul din l-aħħar sena. Ir-rapport jinkludi u jinkorpora ħidma ta' kontinwazzjoni fuq proġetti li kienu diġa nbdew fis-snin ta' qabel, filwaqt li jagħti wkoll ħarsa lejn l-ħidma u inizjattivi li wettaqna jew bdejna fl-2023.

Dawn id-dettalji jkopru setturi varji li l-Kunsill Lokali kien impenjat u li jkopri wkoll il-ħidma ta' diversi dekastreri stabbili f'dan il-Kunsill Lokali u l-ħidma li saret fihom f'din l-aħħar sena u dak li hemm pjanat li jwettaq f'dawn is-setturi speċifiċi matul is-sena kurrenti, bl-għan hu li nkomplu nibnu fuq it-tajjeb li twettaq fl-aħħar snin.

Tislijiet,

Dominic Grech
Sindku
Kunsill Lokali is-Sigġiewi

Rendikont ta' Ħidma 2023 - Sena ta' impenn b'saħħtu mill-Kunsill Lokali is-Sigġiewi

L-iskop ta' dan id-dokument hu sabiex jagħti rendikont tal-ħidma b'mod ġenerali mwettqa mill-Kunsill Lokali is-Sigġiewi matul is-sena 2023, filwaqt li jelenka l-programm ta' ħidma għall-2024, f'diversi settri kif elenkat f'dan ir-rapport.

Il-Kunsill Lokali tas-Sigġiewi

Il-Kunsill Lokali tas-Sigġiewi, Città' Ferdinand, belt b'popolazzjoni li llum il-ġurnata qabżet it-8500 skont il-popolazzjoni stmata għal kull lokalita', huwa magħmul minn seba' Kunsilliera, b'Sindku u Viċi-Sindku, eletti direttament mill-poplu tas-Sigġiewi. L-Amministrazzjoni tal-Kunsill, bir-responsabilitajiet kollha skont l-Att XV ta' l-1993 dwar il-Kunsilli Lokali, hi mmexxija mis-Segretarju Eżekuttiv, bl-assistenza ta' tlett impjegati amministrattivi. Kull Kunsillier huwa assenjat b'responsabilitajiet hekk kif elenkati fl-erbatax il-Skeda.

Bħalissa l-Kunsill għandu tlett ħaddiema assenjati minn skemi ta' RSSL (2) u CWS (1) biex jgħinu fl-operat ta' kuljum, kemm fix-xogħol tal-uffiċċju u anka xogħol ta' manutenzjoni ġenerali. Il-Kunsill Lokali tas-Sigġiewi huwa kompost minn seba' Kunsilliera

- Dominic Grech - Sindku
- Rodianne Haber – Viċi Sindku
- Dr. Kurstein N. Sant
- Julian Borg
- Adrian Farrugia
- Francine Farrugia
- Gillian Farrugia Pace

L-Amministrazzjoni mmexxija mis-Segretarju Eżekuttiv Is-Sra. Ritienne Giorgino (Kap Amministrattiv, Eżekuttiv u Finanzjarju), li tassigura kontinwita' f'dak li huwa xogħol, u tassigura li x-xogħlijiet u servizzi lir-residenti tal-lokal jibqgħu addejjin mingħajr xkiel.

L-amministrazzjoni

L-Amministrazzjoni tal-Kunsill Lokali tas-Sigġiewi hija komposta minn:

Segretarju Eżekuttiv: Ms. Ritienne Giorgino

Impjegati klerikali: Ms. Maria Muscat (Assistent Prinċipal u Deputat Segretarju Eżekuttiv),
Ms. Martina Galea (Uffiċjal Eżekuttiv)

Ms. Leanne Montesin (Front-Office u Customer Care Clerk)



Ms. Maria Muscat tokkupa l-kariga ta' Deputat Segretarju Eżekuttiv skond Artiklu 50 tal-Att dwar il-gvern Lokali (Art 363) u regolament 7 tal-Legislazzjoni Sussidjarja 363.20 (Regolamenti dwar Kunsilli Lokali (Riżorsi Umani)).

L-istaff amministrattiv huwa m'hegġeg jattendi għal diversi sezzjonijiet ta' taħriġ, kemm relatati max-xogħol u anka oħrajn ta' interess in generali. Dawn il-korsijiet jiġu organizzati, kemm mill-Assoċjazzjoni Kunsilli Lokali, bir-Regjun Punent, jew mid-Dipartiment Għall-Gvern Lokali. Mill-1 ta' Jannar sa Diċembru, il-Kunsilliera kienu assenjati bir-responsabilitajiet tagħhom, skond l-Att dwar il-Kunsilli Lokali (Kap 363), taħt it-12 -il Skeda, li kienu kif jidhru hawn taħt u kif assenjati lilhom f'Seduta 395. Ma dan ir-rapport hawn anness ir-rapporti dwar il-ħidma tal-Kunsilliera.

Dominic Grech (Sindku)

- Finanzi
- Fondi Ewropej
- Rappreżentant Kunsill tal-Kunsill Reġjonali
- Rappreżentant GAL Majjistral

Rodianne Haber (Viċi-Sindku)

- Proġetti
- Iż-Zgħażaġh u t-tfal (Kunsill Lokali Tfal u z-Zgħażaġh)
- Il-Ħarsien tal-Animali
- Anzjani

Kurstein Sant (Kunsillier)

- L-Ambjent Urban
- Sport u Attiitajiet Fiżiċi
- Kultura u Patrimonju Storiku
- Turizmu

Adrian Farrugia (Kunsillier)

- Indafa u immanigjar tal-iskart
- Infrastruttura, Immanigjar tat-Traffiku u Sigurta' Lokali

Gillian Farrugia Pace (Kunsillier)

- Qasam Soċjali
- Komunitajiet
- Integrazzjoni Soċjali



Julian Borg (Kunsillier)

- Ambjent Rurali;
- Innovazzjoni;
- Materji relatati mal-Awtorita' tal-Ippjanar
- Għar Lapsi u Farsien tal-Widien Sigġiwin


Francine Farrugia (Kunsillier)

- Edukazzjoni;
- Persuni b'Dizabilita'
- Aċċessibilita' u Ugwaljanza

Din is-sena tlaqqgħu 19-il Seduta tal-Kunsill (Seduti bejn Jannar u Diċembru 2023 numru 430-448), fit-tmien Legislatura tal-Kunsill, minn Jannar sa Diċembru. L-attendenza tal-Kunsilliera għas-Seduti kienet hekk:

Attendenza tal-Kunsilliera għas-Seduti

Kunsillier	Preżenti	Assenti	Total ta' Seduti
Dominic Grech	19	0	19
Rodianne Haber	18	1	19
Kurstein Sant	8	11	19
Julian Borg	19	0	19
Adrian Farrugia	8	11	19
Francine Farrugia	16	3	19
Gillian Farrugia Pace	9	10	19



Ilmenti

“Kull lokalità għandu jkollha Kunsill Lokali li jkollu daww il-funzjonijiet kollha li jingħataw lilu b’dan l-Att.”

Il-Kunsill Lokali għandu l-obbligu jatwa l-funzjonijiet tiegħu kif tippermetti l-Liġi (Att dwar il-Gvern Lokali Kapitolu 363).

Tul is-sena ġew registrati mal-elf, mitejn sitta u ħamsin ilment (inkluż talbiet għas-servizz ta’ ġbir ta’ skart goff).


Il-maġġor parti tal-ilmenti jkunu imqassma hekk:

- Talbiet għas-servizz ta’ ġbir ta’ skart goff
- qtugħ ta’ ħaxix u tindif fiż-żona rurali
- bozoz maqtugħa, shifting, talbiet għal bozoz ġodda
- ilment relatati ma’ tabelli u sinjali tat-traffiku inkluż mirja
- tindif fiż-żona rurali, knis u ġbir ta’ skart
- ilmenti ġenerali ta’ kull tip ieħor

Barra dawn ikun hemm bosta ilmenti ‘day to day’ li jiġu solvuti dak il-ħin, fosthom nuqqas ta’ ġbir ta’ skart, u water leakages li jiġu rrapurtati dak il-ħin.



Ilmenti Sena 2023



■ Bulky Refuse ■ Tindif fiż-żona rurali ■ Tindif fiż-żona urbana
■ Tabelli u sinjali ■ Hsarat Dawl ■ Ilmenti ta' tip ieħor

Il-Kunsill ressaq għall-approvazzjoni ta' transport Malta diversi rikjesti minn residenti. L-iktar rikjesti komuni jkunu dawk ta' double yellow lines fil-ġnub tal-garaxxijiet għal-liberu access. Kien hemm ukoll diversi ilmenti dwar tiswija tal-ħitan tas-sejjeħ li jkunu ta' sostenn għat-triq, tranġar ta' toroq tal-bdiewa, u anka rikjesti għal xogħol infrastrutturali maġġuri ta' toroq.

Filwaqt li l-Kunsill jagħmel l-għalmu tiegħu biex jipprovdi l-aħjar servizz possibbli, ikunu diversi ir-rikjesti li ma jaqgħux taħt ir-responsabbiltà ta' Kunsill Lokali u anka li ma jkunux jistgħu jitwettqu minħabba limitazzjonijiet ta' finanzi. Madankollu, il-Kunsill jagħmel il-persjoni kollha neċessarja mal-awtoritajiet biex jikseb għajjnuna kemm fuq xogħol u anka fuq finanzi għal ġid tar-residenti tal-lokal.

Nistgħu ngħidu li wara follow-up minn naħa tal-amministrazzjoni mal-awtoritajiet fosthom Enemalta, WSC, ilmenti ta' infurzar li jgħaddu għand il-LESA jew Pulizija il-maġġor parti tal-ilmenti jiġu riżolti.

L-amministrazzjoni tara wkoll li ir-residenti jkunu sodisfatti bis-servizzi offruti, u b'mod frekwenti isir kuntatt regolari għal feedback mir-resident kemm fejn jirrigwarda ġbir ta' skart goff u anka dwar ilment ta' dawl u oħrajn. Tkompla ukoll servizz ta' tqassim ta' boroz tal-iskart organiku provduti mill-iskema tal-GreenMT.



Allokazzjoni finanzjarja

Il-Kunsill Lokali tas-Sigġiewi gie allokati mill-Gvern l-ammont ta' €897,021 għas-sena finanzjarja Jannar-Diċembru 2023 b'allokazzjoni diretta skond l-Artiklu 55 tal-Att.

Is-somma tinħadem fuq dawn il-kriterji:

- Tisbiħ u manutenzjoni ta' ġonna inkluż lattrini
- Manutenzjoni ta' toroq (tiswija u sinjali tat-traffiku)
- Manutenzjoni ta' toroq (knis u tindif ta' toroq urbani)
- Manutenzjoni ta' toroq (knis u tindif ta' toroq rurali)
- Immaniġġjar ta' skart (ġbir ta' skart u bins-on-wheels u waste tipping fees)
- Spejjez ta' amministrazzjoni

Il-Kunsill applika ukoll għal fondi ta' aġġustament taħt il-Fond għall-Bliet Kapitali, ex Belt Kapitali u Bliet, fejn gie allokati is-somma addizzjonali ta' €10,000.

Id-dħul prinċipali tal-Kunsill jiġi mill-Gvern Ċentrali. L-ispiza maġġuri tal-fondi huma l-kuntratti ta' servizzi fosthom tindif u manutenzjoni ta' toroq, inkluż sinjali u marki tat-traffiku, liema allokazzjoni taqbeż it-€300,000. Sfortunatament jintefqu ħafna flus ukoll għal tiswija ta' diversi ħsarat ta' vandalizmu, u rimi illegali li jistgħu jintużaw għal proġetti ta' tisbiħ li jista' jgawdi kulħadd.

Il-kuntratti maġġuri huma dawn:

- Ġbir ta' skart domestiku
- Manutenzjoni ta' roundabouts u żoni pubbliċi
- Knis
- Tindif ta' żoni rurali
- Tindif ta' lattrini
- Ġbir ta' skart goff
- Manutenzjoni ta' tabelli u sinjali tat-traffiku
- Patching

Dħul ieħor sostanzjali jiġi minn diversi skemi mid-Dipartiment tal-Gvern Lokali kif ukoll skemi b'fondi tal-UE li l-Kunsill japplika għalihom. Il-Kunsill jieħu dawn l-applikazzjonijiet b'serjeta' kbira biex ikun jista' jissottometti l-maġġor parti tal-applikazzjonijiet b'suċċess u allura jkollu iktar fondi għal proġetti u attivitajiet għall-ġid tal-lokal u tar-residenti.



Il-Kunsill ikollu dħul ukoll mill-permessi li jinħarġu rregolati minn L.S.441.04, permessi ta' makkinarju, skips, mwejjed u sigġijiet, posta/kiosks u attivitajiet oħra li jinħtiegu permessi mill-Kunsill Lokali. Din is-sena, is-sistema giet uniformi mal-Kunsilli Lokali kollha u introdotta online għal aktar effiċjenza u trasparenza. Matul is-sena, kien hemm dħul ta' €40,000 minn dawn il-permessi.

Il-Kunsill jirċievi ħlas mil-LESA ta' 10% tal-ħlasijiet ta' kontravenzjonijiet li jithallsu fl-Uffiċċju tas-Sigġiewi, li tul is-sena kien ta' €3400. Il-Kunsill ma jirċievi l-ebda kontribuzzjoni finanzjarja fuq ħlasijiet li jirċievi f'isem id-dipartiment tal-Artijiet u il-liċenzji ta' negozji.

Proġett Family Park fis-Sigġiewi

Proċess fuq dan il-proġett innovattiv li beda lura f'Ottubru 2020 fejn kien gie identifikat is-sit ta' Triq Salvu Borg Olivier sabiex jsir l-akbar proġett ta' spazju miftuħ fis-Sigġiewi, li jinkludi spazju ħadrani, zona ta' rikreazzjoni u eżercizzju. Minn zona mitluqa għal ħafna snin u problemi kbar ta' immanigjar tal-bring-in site u irregolaritajiet, b'rapporti kontinwi mal-pulizzija, illum qiegħed jinbena dan il-proġett ta' 400 metru tul ta' spazzju miftuħ f'waħda mill-isbaħ toroq fis-Sigġiewi. Ix-xogħlijiet fuq dan il-proġett bdew f'Settembru li għadda u mistennija jitlestew f'Mejju li ġej. Proġett li mistenni jagħti alternattiva għal tfaġ, żgħażaġħ u familji sabiex jibbenefikaw mis-sbuħija ta' dan il-proġett. Dan il-Proġett se jiswa 1.2 miljun ewro bi ftehim bejn il-Kunsill Lokali is-Sigġiewi u INDIS Malta. Intant kif jitlesta dan il-proġett, l-ftehim iffirmat jitlob li l-manutenzjoni tas-sit kollu se tkun fir-responsabbilta' tal-Kunsill Lokali Sigġiewi.

Toroq ġodda fis-Sigġiewi

F'dawn l-aħħar 3 snin ta' legiżatura saru dawn it-toroq kollha fis-Sigġiewi. Dawn saru b'kollaborazzjoni ma' Infrastruttura Malta:

- Parti inizjali minn Triq Mons Mikiel Azzopardi fis-Sigġiewi (L-Bypass)
- Triq il-Parroċċa
- Triq San Nikola
- Triq Nicolo' Baldacchino
- Triq il-Muża
- Triq Għar Lapsi
- Triq tal-Providenza
- Triq ta' Ħal Xuq
- Triq is-Sigġiewi (riċenti)
- Triq Papa Pawlu VI (riċenti)
- Triq il-Palazz tal-Verdala



- Triq iż-Żerniq
- Triq l-Imdina
- Triq John Debattista
- Triq in-Nirien (Parti minnha)
- Pjazza ta' Kircippu (Quddiem il-Kappella tas-Santissima Trinita')
- Triq Patri Ġuże Delia
- Triq Annabelle Vassallo
- Triq l-Mqabba
- Parti minn Triq Lapsi
- Triq tas-Sruġ (faċċata tad-Dar tal-Providenza)
- 90% tat'toroq rurali ingħataw asfalt jew tarmac permezz ta' fondi ewropej li ksibna b'suċċess bħala Kunsill Lokali fl-2019;

Dawn it-toroq ġodda jinkludu servizzi ġodda taħt l-art (dranaġġ, ilma, xogħolijiet), bankini ġodda u asfaltar ġdid. Aktar minn hekk b'kollaborazzjoni mal-Enemalta, twettqu diversi interventi taħt l-art, b'xogħlijiet ta' trenching, mogħdija ta' servizz ġodda tal-elettriku (upgrading works), sabiex l-enemalta ssaħħaħ il-vultaġġ tad-dawl fil-lokalita' tagħna, sabiex jkollna infrastruttura taħt l-art li tlaħħaq tajjeb mad-domanda dejjem tiżdied ta' elettriku. Dawn huma proċessi li kien jezieġu ħafna pjanar, diskussjonijiet u kkordinazzjoni mal-entitajiet kollha kkonċernati, sabiex kien possibli u qiegħed jkun possibli li jsiru dawn ix-xogħlijiet.

Intant fi Frar 2023 ġie iffirmat ftehim ma' Infrastruttura Malta għal bini ta' toroq ġodda li xi wħud minnhom diġa saru, u oħrajn li għaddejin ix-xogħol fuqhom fil-prezent jew inkella għadd jridu jibdedw. Dan il-ftehim jkopri is-snin 2023 – 2025 fejn hemm lista ta' toroq li ġew maqblula li jsiru.

Fost dawn it-toroq insibu:

- Triq Annabelle Vassallo
- Triq l-Imqabba
- Triq il-Knisja l-Qadima
- Girgenti Junction (diġa saru xogħolijiet ta' manutenzjoni)
- Parti minn Triq il-Panoramika
- Triq tal-Buskett
- Triq Dr Nikola Zammit
- Triq Blat il-Qamar

Handwritten signature
DC



Miżuri ta' sigurta' f'toroq Sigġiwin

Il-Kunsill Lokali matul din il-legiżatura ħa diversi miżuri sabiex jżied il-livell ta' sigurta' fit-toroq tagħna fosthom,

- Installazzjoni ta' 3 Belisha lights crossings fi Triq Dun Manuel Zammit;
- Arrangamenti ġodda ta' one-ways fis-Sigġiewi, sabiex intejbu l-immanigjar tat-traffiku fil-lokalita', nagħtu aktar toroq lin-nies u lil dawk li jużaw ir-rota u fl-istess waqt ngħollu il-livell ta' sigurta' fit-toroq Sigġiwin;
- Miżuri addizzjonali ta' sigurta' fi Triq is-Sigġiewi (ex Triq Sta. Margerita)
- Bdil ta' tabelli ġodda u mirja tat-traffiku b'mod frekwenti

Proġetti oħra ta' spazji miftuħa fis-Sigġiewi (Bandli fi Triq Dr Nikola Zammit)

Apparti proġetti ġodda ta' spazji miftuħa li għaddejin fis-Sigġiewi bħalissa, fosthom il-proġett tal-Park tal-Familja u l-proġett ta' Ramija, ħdimna wkoll sabiex nippreservaw dawk li diġa għanda fil-preżent. Partikolarment, il-bandli fi Triq Dr Nikola Zammit kien wasal għal proġett ta' manutenzjoni. Applikajna għal fond għat-tisbiħ ta' spazji miftuħa permezz tad-Direttorat tal-Kunsill Lokali u b'suċċess ibbenefikajna minn fond ta' 40,000 ewro. B'dan il-fond bdilna is-safety flooring kollu tal-ġnien, bdil ta' fence ġdid, żidna aktar sigar, installajna CCTV cameras ġodda f'dan is-sit u sar xogħol ġenerali ta' manutenzjoni mill-ħaddiema tal-Kunsill Lokali. Proġett li huwa lest. Apparti dan il-proġett, il-ħaddiema tal-Kunsill, b'mod perġodiku jwettqu xogħol ta' manutenzjoni f'diversi zoni u ġonna pubbliċi li nsibu fis-Sigġiewi.

Proġett ta' Reading Garden fi Triq Mons Mikiel Azzopardi

Il-Kunsill Lokali f'Awwissu 2020 għamel talba għal porzjon ta' art fi Triq Mons Mikiel Azzopardi sabiex din tinbidel fi ġnien pubbliku sabiex ir-residenti u l-anzjani ta' dik l-akwata jkollhom fejn iqattgħu ftit tal-ħin liberu. L-art giet devoluta lill-Kunsill Lokali fl-2021. Kif tlesta dan il-proċess, bdejn bid-disinn tal-pjan ta' dan il-ġnien u l-process ta' applikazzjoni mal-Awtorita' tal-Ippjanar. Intant il-Kunsill Lokali tas-Sigġiewi ibbenefika b'suċċess minn skema tal-LESA u l-Assoċjazzjoni tal-Kunsill b'fond ta' 65 elf ewro li permezz tagħhom se jkun possibli li nwettqu dan il-proġett. Bħalissa ninsabu fl-aħħar stadju tal-proċess mal-Awtorita' tal-Ippjanar sabiex jinħareġ il-permess għal bini ta' dan l-ispazzju miftuħ ġdid fis-Sigġiewi. Fl-istess waqt il-Kunsill qed jaħdem fuq il-proċess ta' Procurement, sabiex kif jinħareġ il-permess nkunu nistgħu nibdew bix-xogħolijiet immedjatament.



Proġett Komunitarju fiz-zona ta' Ramija

Fl-2021 bħala Kunsill Lokali Siggiewi dħalna f'diskussjonijiet mal-*Foundation for the Well Being of Society*, immexxija mill-President Emeritu ta' Malta Marie Louise Coleiro Preca sabiex jinbena spazzju miftuħ fis-Siggiewi mfassal fuq ideat li ħarġu minn diversi tfal u studenti li jattendu f'diversi skejjel primarji madwar Malta.

Il-Fondazzjoni dak iż-żmien għazlet lis-Siggiewi bħala wieħed mill-Kunsill Lokali li xtaqet taħdem magħhom. F'Ottubru 2020 gie ffirmat ftehim bejn il-Kunsill u l-Fondazzjoni sabiex nikkonfermaw l-impenn għal ħidma fuq dan il-proġett, filwaqt li d-Dipartiment tax-Xogħlijiet daħal sabiex jwettaq hu dan il-proġett, proġett li se jkun qiegħed jiggenera din iz-zona fis-Siggiewi.

Intant il-permess għal bini ta' dan il-proġett inħareġ f'Ottuburu u f'Jannar ta' din is-sena beda x-xogħol fuq il-proġett, fejn bdiet titħaffer ġiebjja ġdid sabiex jinħażen l-ilma tax-xita biex jissaqqew is-siġar godda li se jithawwlu f'dan il-ġnien.

Intant gie ffirmat ftehim mad-Dipartiment tax-Xogħlijiet sabiex jsir xogħol fuq ċnut li spicċaw quddiem il-Housing Estate ta' Ramija. Xogħlijiet li għandhom jibdeu f'qasir żmien.

European Mobility Week

Il-Kunsill Lokali tas-Siggiewi applika għal European Mobility Week, fejn b'suċċess ksibna fond ta' 50,000 li minnu se nkunu qegħdin nintroduċu diversi miżuri ta' mobilita' u rotta pedonali u għar-roti. Bħalissa qegħdin fil-fażi ta' permessi biex eventwalment jibda l-implimentazzjoni tal-proġett.

Proġetti ta' Restawr u Ħarsien ta' Patrimonju Siggiewi

Matul l-2023 komplejna b'aktar inizjattivi ta' restawr fuq patrimonju Siggiewi, li kien waslu għal restawr jew manutenzjoni. F'dawn l-aħħar sentejn u nofs ta' din il-leġizlatura wettaqna dawn ix-xogħlijiet ta' preservazzjoni ta' patrimonju Siggiewi:

- Restawr ta' sett statwi li nsibu mat-telgħa tas-Salib tal-Gholja (restawr ta' 6 statwi)
- Restawr tal-istatwa ta' San Nikola fil-qalba tal-Pjazza (fondi EU GAL Majjistral)
- Restawr tal-istatwa ta' Santa Marija ta' Ħal Xluq fis-Siggiewi
- Restawr ta' 2 niċeċ (kienu fi stat dilapidat) fi Triq Santa Margerita fis-Siggiewi;
- Restawr ta' 3 monumenti ta' poeti Siggiewin, dak ta' Patri Ġuże Delia, Karmenu Vassallo u Pawlu Aquilina;
- Restawr tal-monument ta' Citta Ferdinand fi Triq Pietru Mallia fis-Siggiewi;



- Restawr tal-monument vittmi tal-Gwerra
- Aktar tard din is-sena se jsir xogħol ta' restawr fuq il-monument ta' Dr Nikola Zammit;
- Finanzjament mill-Kunsill għal xogħol ta' manutenzjoni tas-saqaf tal-Kappella ta' Santa Marija ta' Ħal Xluq;
- Il-Kunsill approva mozzjoni biex bi ftehim mal-Ministeru tal-Kultura isir restawr estensiv tal-Kappella tal-Madonna tal-Karmnu fil-Fawwara.

Restawr taz-zuntier tal-Knisja Parrokjali tas-Siġġiewi

Wara ħafna snin ta' stennija, f'Marzu 2023 flimkien mal-Ministru Stefan Zrinzo Azzopardi u l-Arċipriet tal-Parroċċa Dun Josef Mifsud gie ffirmat il-ftehim li bih id-Dipartiment tax-xogħolijiet permezz ta' kuntrattur speċjalizzat se jkun qiegħed iwettaq ix-xogħol kollu ta' restawr fuq l-istess zuntier.

Bħalissa qiegħed jinqata' l-blat tat-tip pietra di Modica li se jkun qiegħed jitqiegħed fuq iz-zuntier. , fejn bħalissa għaddej dan ix-xogħol fi Sqallija filwaqt li f'Novembru se jibda x-xogħol attwali fuq is-sit taz-zuntier tal-Knisja. Proġett li d-disinn tiegħu saru mil-Perit Centorino lura fl-2007, biss kien issa waqt din il-leġiżlatura li din il-ħolma se ssir realta', bi proġett ta madwar 1.5 miljun ewro mill-Gvern ċentrali.

Intant fl-ewwel ġimgħa ta' Frar tajna bidu għax-xogħlijiet uffiċjali fuq iz-zuntier, fejn bħalissa għaddejjin bix-xogħlijiet neċessarji fuq dan il-proġett, bil-kumpanija Valts li giet agġudikata bit-tender u r-responsabbilta' tat-twettiq ta' dan il-proġett.

Proġett restawr Kappella Lunzjata Salib tal-Għolja

Wara ħafna snin ta' stennija u pressjoni li wettaq il-Kunsill kemm bi stqarrija kif ukoll bi proposta ta' studju ikkummisjoniati mill-Kunsill f'Jannar 2022 inħareġ il-permess mill-Awtorita' tal-Ippjanar sabiex jibda x-xogħol ta' restawr fuq din il-Kappella ikkundannata u f'periklu kbir li taqa'. Intant f'Awwissu li għadda gie fi tmiemu l-proċess tal-aġġudikar tat-tender, fejn issa għaddejin il-preparamenti sabiex titnaddaf il-Kappella minn ġewwa, jintrama l-iscaffolding u jibda x-xogħol attwali ta' restawr. Intant x-xogħlijiet fuq dan il-proġett estensiv ta' restawr beda fl-aħħar ġimgħa t'Ottubru. Dan hu proġett iffinanzjat mill-Gvern Ċentrali permezz tad-direttorat tar-restawr, b'kollaborazzjoni mal-Kunsill Lokali Siġġiewi. Proġett li se jiġi jiswa 1.4 miljun ewro.



Xogħolijiet fuq Widien fil-konfini tas-Sigġiewi

Matul din il-leġiżlatura saru diversi xogħlijiet ta' tindif u manutenzjoni f'diversi widien fis-Sigġiewi, partikolarment f'dawn l-aħħar sentejn, fosthom bollards bħala sigurta tul wied ta' Brija fis-Sigġiewi (Triq mis-Sigġiewi għal Haż-Żebbuġ), tindif tal-Wied ta' Brija minn Project Green, toroq ġodda bil-konkos tul Wied il-Ħesri kollu, xogħolijiet ta' pavimentar f'Wied Baqqeigha fis-Sigġiewi, tindif tal-Wied ta' Manduca minn Project Green, tindif fil-Wied tal-Girgenti minn Project Green, tindif fil-konfini bejn Wied Ħesri u Wied Qirda f'Haż-Żebbuġ, tindif ta' culverts f'Wied iż-żebbuġi fl-aħħar ta' dan is-sajf mill-Cleansing Department.

Xogħolijiet f'Għar Lapsi

Apparti l-manutenzjoni li ssir qabel kull sajf u clean-up event organizzati mill-Kunsill, saru dawn ix-xogħolijiet: Rampa ġdida inti u niezel għal bajja ta' Għar Lapsi; bdil ta' ċnut qodma fiz-zona tal-parkeġġ ta' Għar Lapsi; installar ta' numru kbir ta' bollards (minn fondi tal-Kunsill) sabiex nipprevjenu minn rimi ta' skart illegali li jsir fil-Wied ta' Għar Lapsi; Installar ta' tabelli ġodda b'kollaborazzjoni mal-NGO 7R; bini ta' trinek fiz-zona tar-reverse osmosis sabiex jipprevjeni mill-ilmijiet li jinżlu mar-rampa li tagħti għal bajja (se jsir mill-Public Works). Flimkien mar-Regjun Punent ipparteċipajna fi skema fejn ġejna intitolati 52,000 elf ewro li bihom se nkunu qegħdin nibdlu t-taraġ li jagħti għal lattrina, kif ukoll se nintroduċu apparat awtomatiċi fil-lattrina, kif ukoll se ssir manutenzjoni generali. Intant wara taħdidiet, ix-xogħlijiet se jkunu qegħdin jsiru permezz tal-ħaddiema tad-Direttorat tat-tindif, bi ftehim bejn id-Dipartiment u l-Kunsill Lokali tas-Sigġiewi.

Skemi Finanzjarji

Il-Kunsill ibbenefika minn fondi mid-diversi skemi li joħorġu matul is-sena. Il-ħidma sfieqa tat ir-riżultati tagħha biex dawn l-iskemi ikunu konformi u jikkwalifikaw.

Skema għal Attivitajiet Kulturali Annwali

Għal din is-sena, il-Kunsill applica għall-fondi għal festa għeneb fejn gie allokati finazjament ta' €18,000. Din l-attività ssir kull sena, b'kollaborazzjoni ma' diversi għaqdiet lokali. Attività li saret sinonima mas-Sigġiewi u daħlet ukoll fil-kalendarju kulturali. Sfortunatament ma kienx hemm għajjnuna ta' fondi għall-attività tal-Mixgħela tas-Salib tal-Għolja 2023 u għaldaqstant giet finanzjata interament minn fondi lokali.



Skema għal komunitajiet aktar siguri u organizzati

Il-Kunsill applika b'suċċess għal finanzjament biex jinxtraw żewġ roti elettrici u e-scooter għall-użu tal-Pulzija tal-Komunita' fil-konfini tas-Sigġiewi, għal total ta' €11,305. Din kienet waħda mill-inizjattivi biex ikompli jissaħħaħ is-servizz tal-pulizija tal-komunita' fil-lokalita'.

Skema ta' tindif

Għal din is-sena wkoll, il-Kunsill applika għall-iskema Clean Up The World fejn gie finanzjat €1500 għal tindif fiż-żona rurali fejn tneħħa amont ta' terrapien mormi illegalment fil-kampanja.

Skema Finanzjament Proġetti Kapitali u Komunutajiet Isbaħ u aktar b'saħħithom

Din is-sena tlesta kl-proġett wara proċess ta' procurement tal-bdil tas-safety flooring kollu tal-bandli Nalizpelra b'finanzjament ta' €40,706. Saret ukoll manutenzjoni estensiva tal-apparat tal-bandli, bibien tal-lattrina, dwal u tisbiħ fl-istess bandli biex it-tfal ikunu jistgħu jużaw post sabiħ u sigur.

Miżuri b'fondi tal-UE

Din is-sena ikkonkludejna l-proġetti taħt miżuri 4.3 "Improving Farmers Access Roads", l-proġetti taħt Miżuti 4.4 tal-ħitan tas-sejjieħ Permezz ta' dan il-fond wettaqna diversi xogħlijiet ta' bini ta' ħitan tas-sejjieħ, fosthom: Salib tal-Għolja, Triq Lapsi, Triq ta' Bellu, Triq tal-Providenza, kif ukoll Miżura 1 tar-restawr tal-istatwa ta' San Nikola fejn intbagħtu l-claims finali biex b'hekk dawn il-proġetti jkunu jistagħu jingħalqu s-sena d-dieħla.

Proġett Erasmus+ - Project Leader

Il-Kunsill applika b'suċċess ukoll l-ewwel darba għal proġett Erasmus+, fejn gie allokat is-somma ta' €27,486. Dan il-proġett bit-titlu 'Less Digital, More Interaction' bis-sehem ta' ħames pajjiżi ewropej, kien jikkonsisti f'laqgħa preliminari ta' leader minn kull pajjiż f'Marzu, fejn imbghad f'Novembru sar l-avveniment prinċipali bil-partecipazzjoni ta' 35 zgħażuġ mill-ħames pajjiżi partecipi. Il-programm kien jinkludi sezzjonijiet mic-cyberpolice, taħdida mill-Aġenzija Sedqa, żjarat edukattivi fl-Istitut Turistiku, u fl-Esplora u żjarat kulturali f'diversi postijiet. Dan il-proġett gie finalizzat u l-fondi kollha riċevuti.



Parteċipazzjoni fi Proġetti CERV u Erasmus+

Il-Kunsill ipparteċipa wkoll f' żewġ proġetti finanzjati minn fondi Ewropej bħala partner, li jitrattaw l-Anti-Razzismu, Żgħażaġġ u temi ambjentali. Il-Kunsill tas-Sigġiewi irrapreżenta lil Malta fost 15-il pajjiż ewropej. Bħala Kunsill Lokali tas-Sigġiewi, irċevejna stedina fejn attendejna għall-attività kulturali f'Holloko, l-Ungerija fejn assistejna għal Harvest Festival.

Sadanittant, qed isir stħarriġ kemm mal-EUPA u anka ma SEM dwar skemi u proġetti li l-Kunsill jista' jibbenefika minnhom.

Sosten finanzjarju li Librerija Pubblika Karmenu Vassallo fis-Sigġiewi

Matul din il-legizlatura tajna għajnuna kull sena sabiex ngħinu il-Librerija Pubblika tas-Sigġiewi tkompli tissaħħaħ u toffri varjeta' akbar ta' kotba relevantni għaż-żminjiet tal-lum. Permezz ta' għajnuna finanzjarja mir-Regjun Punent, inxtraw ammont sabiħ ta' kotba li tpoġġew fil-librerija biex jibdew jiġi misselfa mill-qarrejja lokali. Din id-darba għafasna fuq publikazzjonijiet fil-lingwa Maltija għal kull eta' u anka numru ta' pubikazzjonijiet godda. Bi pjaċir rajna li skont l-istatistika mibgħuta lilna mid-Dipartiment tal-Libreriji Pubbliċi, in-numru ta' kotba mislufa fl-aħħar sena żdiedu sostanzjalment. Dan jinkoraġġina inkomplu ninvesti f'dawn l-inizjattivi biex inħeġġu l-qari.

Skema LC Care

F'Novembru 2020 il-Kunsill ibbeneifika minn fond ta' 8,000 ewro, skema intiza sabiex il-Kunsill jkun jista' jwettaq miżuri u inizjattivi favur l-annimal, bħan-neutering, bini ta' cat shelters u inizjattivi f'għonna pubbliċi Sigġiwin. Permezz ta' dan il-fond ħadna numru ta' inizjattivi fi spazzji miftuħa bħal Open Gym ta' Triq Mons F.X Mangion, Park ta' Lapsi u fil-Bandli tas-Sigġiewi. S'issa il-Kunsill għad jridu jieħdu lura l-fondi li kellna nieħdu mill-iskema tal-2020. Filwaqt li imsemmija li tinħareġ skema oħra simili, il-Kunsill ġibed l-attenzjoni dwar fondi li għadhom dovuti.

Proposta ta' spazju miftuħ gdid ma' Project Green

Aktar kmieni din is-sena mat-twaqqif ta' Project Green, bħala Kunsill dħalna f'diskussjonijiet mal-istess entita sabiex jsir proġett ambjentali fis-Sigġiewi. Il-Kunsill propona żewġ siti fejn jistgħu jsiru inizjattivi ambjentali, fosthom rinnovar ta' parti mill-Open Gym għal kuncett differenti aktar ħadrani, kif ukoll tul Triq Dun Manuel Zammit fis-Sigġiewi. Għaldaqstant għaddejnin bil-proċess sabiex jiġi finalizzat id-disinn mill-perit sabiex mbad nifformalizzaw il-proposta finali u nibdew il-proċess għal permessi.



Servizz lil Anzjani Sigġiwin ġewwa ċ-Ċentru Ċiviku tas-Sigġiewi

F'Jannar ta' din is-sena ġie rinovat il-ftehim tat-tigdid għal użu taċ-ċentru ċiviku għal anzjani Sigġiwin. Dan il-ftehim ġei iffirmat ma' Dr Renzo Degabriele, Direttur Ġenerali tal-Anzjanita attvita'. Fl-10 snin li ġejjin l-anzjani Sigġiwin se jkunu jistgħu jkomplu jattendu ta' kuljum ġewwa ċ-ċentru ċiviku tas-Sigġiewi, ejn ta' kuljum niffru sessjonijiet ta' ħin b'xejn lil anzjani tagħna. Ġie introdott ukoll is-servizz ta' trasport b'xejn Silver-T lill-anzjani mid-dar tagħhom għal Kunsill u lura, kif ukoll fl-attivitajiet li norgnizzawhom.

Attivitajiet organizzati mill-Kunsill Lokali Sigġiewi

Il-Kunsill Lokali matul din il-leġizlatura zied il-programm t'attivitajiet, u illum għanda kalendarju stabbilit ta' attivitajiet li qegħdin jiġu mtella' annwalment. Ħafna minn dawn l-attivitajiet, bħala Kunsill nara li ninvolvu l-ħafna għaqdiet volontarji Sigġiwin, sabiex huma wkoll jkunu parteċipi u fl-istess waqt jkollhom mezz sabiex jtejbu ir-rizorsi finanzjarji tagħhom.

Fost l-attivitajiet li saru;

- Festa Għeneb fis-Sigġiewi. Din is-sena ġiet organizzata għal ewwel darba fuq jumejn. Is-Sibt 16 u l-Ħadd 17 ta' Settembru, jumejn li attiraw mijiet ta' nies lejn il-Pjazza tas-Sigġiewi u t-toroq tal-madwar;
- Programm t'attivitajiet fix-xahar ta' Diċembru u Pjazza Milied
- Karnival fil-Pjazza tas-Sigġiewi;
- Mixgħela Ħamis ix-Xirka fil-Pjazza u s-Salib tal-Għolja;
- Halloween għat-Tfal u ż-Żgħażaġh Sigġiwin;
- Pjazza Pedonali;
- Serata Mertu Onoreficenza Sigġiewi u Programm Attivitajiet Jum is-Sigġiewi;
- Clean-up Campaigns;
- Blood Donation Unit (6 darbiet fis-sena);
- Attivitajiet perjodiċi għat-tfal fosthom fi żmien il-Milied, l-Għid, fil-ġimgħa tal-Festa u fi tmiem is-sena skolastika.

Saħħa - Tilqim għal Influenza u l-Covid

Il-Kunsill f'Ottubru u Novembru joffri t-tilqima tal-influwenza b'xejn lil anzjani tagħna 60+, mill-Kunsill stess lil anzjani kollha b'kollaborazzjoni mad-Dipartiment tas-Saħħa. Matul is-sena issir kollaborazzjoni kemm mad-Dipartiment u anka ma' studenti Universitarji għal sessjonijiet tas-saħħa, ċċekjar ta' pressjoni u żokkor u taħdidiet fuq ikel bnin u ħajja sana.

Ġemellaġġ mal-Belt ta' Bari fl-Italja

Fl-14 t'Ottubru li għadda immarkajna mument storiku għal-lokalita' tagħna fejn wara ħafna snin ta' stennija, l-Kunsill Lokali tas-Sigġiewi iffirma flimkien mal-Belt ta' Bari ftehim ta' ġemellaġġ. Belt assoċjata ferm mas-Sigġiewi u għal qalb is-Sigġwin, hekk kif hemm il-fdalijiet tal-Qaddis Patrun San nikola meqjuma f'din il-Belt Taljana.

Il-ftehim bejn is-Sigġiewi u Bari jinkludi koperazzjoni f'diversi setturi, fosthom:

- Koperazzjoni għal aktar turizmu bejn iż-żewġt ibliet
- Opportunitajiet għal Għaqdiet Sigġiwin li jikkoperaw m'għaqdiet minn Bari
- Koperazzjoni ta' negozju ta' prodotti lokali
- Kollaborazzjoni fuq inizjattivi ta' kultura

Dan il-ġemellaġġ mixtieq għal ħafna snin se jimmarka l-bidu ta' relazzjoni mill-qrib bejn iż-żewġt ibliet u dan b'benefiċċju għas-Sigġiwin kollha. Huwa pjanat li 'il quddiem il-Kunsill japplika għal proġetti b'fondi mill-Unjoni Ewropeja għal ħidma bejn iż-żewġt ibliet.

Għajjuna kontinwa lil Għaqdiet Sigġiwin

Matul is-sena, il-Kunsill provda għajjuna finanzjarja lil diversi għaqdiet Sigġiwin permezz ta' ftehim mil'huq bejn il-Kunsill Lokali Sigġiewi u l-għaqdiet rispettivi, kif ukoll assigura involviment kontinwu fil-programm t'attivitajiet imfassal mill-Kunsill, u wkoll provda użu tas-sala tal-Kunsill b'xejn lil għaqdiet Sigġiwin. Minn żmien għal żmien il-Kunsill jorganizza laqgħa ta' konsultazzjoni mal-għaqdiet biex jisma l-proposti tagħhom u anka jhegġeg iktar kollaborazzjoni u parteċipazzjoni.

Investiment f'CCTV cameras u wifi spots ġodda fis-Sigġiewi

Permezz ta' ftehim li l-Kunsill Lokali Sigġiewi għamel mar-Regjun Punent, il-Kunsill identifika numru ta' postijiet fis-Sigġiewi fejn hemm bzonn li jiġu installati CCTV cameras ġodda bħala mizuri ta' sigurta madwar il-lokalita'. Ġew identifikati 5 siti fis-Sigġiewi fejn se jkun qegħdin jiġu installati dawn ic-cctv cameras ġodda. Aktar minn hekk il-Kunsill qiegħed jaħdem fuq installar ta' wifi spots ġodda fil-Pjazza, Għar Lapsi u l-Bandli tas-Sigġiewi. Dawn l-inizjattivi jikkumplimentaw mal-kollaborazzjoni tajba li hemm bejn il-Kunsill u l-Pulizzija ta-Komunita' tas-Sigġiewi u Haż-Żebbuġ, fejn magħhom niltaqgħu b'mod frekwenti sabiex naħdmu fuq id-diversi sfidi li litterlament jqumu minn ġimgħa għal oħra.



Introduzzjoni tal-Smart Bins fis-Siġġiewi

Fl-aħħar xhur introduċejna l-kuncett ta' smart bins ġewwa s-Siġġiewi, sistem aktar effiċjenti ta' bring in-site madwar il-lokalita'. Bl-introduzzjoni ta' dawn l-4 bring-in-sites ġodda, li jitmaddfu kuljum mill-kuntrattur, ir-residenti Siġġiwin għandhom facilita' akbar li jistgħu jużawhom eqreb lejn id-djar tagħhom u dan anki fid-dawl ta' Avviż legali li ġie ippubblikat f'Ġunju 2021. Dawn l-4 bring-in-sites ġodda illum huma operabbli u m'għandix kwistjoni t'abbużi permezz ta' sistema ta' sorveljanza 24/7 mal-LESA.

Ċentru ġdid ta' servizz ta' servizz.gov fis-Siġġiewi

F'Ottubru 2022 għal ewwel darba ġie inawgurat ċentru ġdid tas-servizz.gov, uffiċju li joffri diversi servizzi essenjali b'risq il-komunita tagħna, bħal servizz ta' gwida fuq taxxa, benefiċċji, materji relatati ma' jobspplus, eċċ. Minħabba l-fatt li fis-Siġġiewi ma' konniex qegħdin niprovdu dan is-servizz, f'Jannar 2022 daħlna f'diskussjonijiet mal-Kap Eżekuttiv ta' servizz.gov fejn wasalna għal ftehim sabiex jinfetaħ uffiċju ġdid u modern fis-Siġġiewi, minħabba l-fatt li fis-Siġġiewi kien għad m'għandiex dan is-servizz. Permezz ta' dawn id-diskussjonijiet illum wasalna sabiex nafna Siġġiwin qegħdin jinqdew tajjeb b'dan is-servizz, bil-kumdità kollha, f'uffiċju li jinsab integrat ma' ċentru ċiviku.

Korsijiet edukattivi u Kulturali ġewwa ċ-Ċentru Ċiviku

Matul din il-leġislatura ta' Kunsill Lokali fis-Siġġiewi židna n-numru ta' korsijiet li l-Kunsill joffri għas-Siġġiwin ġewwa ċ-ċentru ċiviku u dawn partikolarment ždiedu wara tmiem l-pandemija fl-2022. Dawn il-korsijiet huma intiżi għal etajiet differenti, kemm žgħażaġħ, adulti u anzjani li għandhom il-faċilita li jagħzlu xi kors ta' taħriġ li jinteresshom jtejjbu l-ħiliet tagħhom u jsiru kollha ġewwa l-binja tal-Kunsill. Korsijiet offriti kemm direttament mill-Kunsill Lokali kif ukoll b'kollaborazzjoni mal-Lifelong Learning. Matul din is-sena saru sezzjonijiet ta' Yoga, Pilates, bizzila biċ-ċombini, kors dwar is-sengħa u t-teknika tal-Presepju, kors ta' taħriġ fil-kitba tal-Malti, offrut mill-Edukatur Siġġiewi is-Sur Nikol Bezzina, Kors fil-Franċiż, Kors tat-tpeniġija għat-tfal, kors ta' drama, u klassijiet tal-qari għat-trabi u ġenituri.

Il-Kunsill jagħti wkoll finanzjament ta' €1000 bi ftehim mal-iskola tal-lokal għal manutenzjoni tal-pixxina li tinsab fil-binja tal-iskola biex residenti mil-lokal ikunu jistgħu jużaw l-istess pixxina. Filfatt, b'kollaborazzjoni ma' SportMalta li provdew għalliem tal-għawm, saru lezzjonijiet tal-għawm matul ix-xhur tas-Sajf.



Thawwil ta' sigar ġodda madwar il-lokalita'

Matul din il-legislatura ħawwilna numru ta' sigar ġodda f'diversi żoni fis-Sigġiewi. Uħud minnhom saru permezz ta' inizjattivi ta' attivitajiet ambjentali ma' NGOs fosthom 7R Lifestyle Malta u s-Sigġiewi Scout Group, kif ukoll b'kollaborazzjoni mal-Kunsill Lokali ta' Ħaż-Żebbuġ. Ħadna inizjattivi oħra bħala Kunsill fejn ħawwilna sigar f'żoni urbani fejn hemm nuqqas ta' sigar, fosthom fir-Triq Mons Mikiel Azzopardi, Triq Pietru Mallia, Triq Dun Manuel Zammit u fejn ir-roundabout ta' Brija, fil-limiti tas-Sigġiewi.

Servizzi offruti u utilitajiet

Il-Kunsill Lokali apparti l-ħdima kollha msemmija hawn fuq joffri servizzi ferm essenzjali għal komunita' Sigġiwija. Fost dawn insibu

- Ġbir ta' skart madwar il-lokalita' kollha (inkluż iz-żoni rurali tas-Sigġiewi);
- Servizz tal-Knis madwar il-lokalita';
- Servizz ta' ġbir tal-bulky refuse;
- Service ta' landscaping u manteniment ta' ġonna u żoni ħadrana;
- Servizz tan-non urban upkeeping (qtuġħ ta' ħaxix ħażin u ġbir ta' animali mejta)
- Bdil ta' bozoz fit-toroq tal-lokalita' mill-kuntrattur tagħna;
- Installar ta' sinjali tat-traffiku u xogħol ta' sinjali ta' żebgħa mwettqa mill-ħaddiema tal-Kunsill Lokali

Azzjoni fuq żvillup illegali fis-Sigġiewi

Matul din is-sena l-Kunsill Lokali is-Sigġiewi kompli jsegwi applikazzjonijiet ta' żvilupp fejn għamel numru ta' sottomissjonijiet quddiem l-Awtorita' tal-Ippjanar dwar żvillup illegali u anki żvillup propost li nemmnu li se jdgħajjef l-ambjent estetiku tal-lokalita' tagħna kif ukoll li jista' jimpatta fuq is-saħħa u s-sigurta' tar-residenti u l-familji Sigġiwin.

Komplejna nsegwu l-iżvillup illegali li kien għaddej fiż-żona ta' Bur Ġabrun fis-Sigġiewi. Fejn apaprti li wettaqna sottomissjonijiet quddiem l-Awtorita' kkonċernata, tlabna wkoll li jsir infurzar effettiv fid-dawl ta' dan l-iżvillup illegali.

Iktar ħidma favur l-indafa fil-lokalita'

Aktar minn hekk ġie iffirmat Memorandum of Understanding bejn il-Kunsill Lokali tagħna u l-Malta Cleansing Department fejn apparti xogħolijiet li jwettqu matul is-sena, jiġu identifikati numru ta' żoni urbani fil-lokalita' tagħna, bħal Triq Mons Mikiel Azzoaprdi (Bypass), Triq li tagħti għal Għar Lapsi, Triq Panoramika li tagħti minn Għar Lapsi għal Wied iż-Zurrieq, l-entratura tas-Sigġiewi u żoni oħra madwar il-lokalita' tagħna.

Komplejna nsegwu mal-awtoritajiet biex iris tindif u taħmil ta' widien u tindif ta' terrapien mill-kampanja fejn l-ispiza għal dan it-tip ta' tindif dejjem tiżdied. Matul din is-sena tnaddfu diversi widien fosthom il-Wied ta' Għar Lapsi, Ta' Brija, u l-Wied tal-Ħesri.

Qed tiżdied l-iniozjattiva minn diversi studenti biex jagħmlu sigħat ta' volontarjat ta' tindif fil-kampanja tas-Sigġiewi, ma' dawn jizdiedu anka diversi għaqdiet, NGO's u anka individwi li jiddieciu li jagħti kontribut favur l-amjent fis-Sigġiewi. Il-Kunsill dejjem iħajjar inizzjattivi bħal dawn u flimkien mal-Uffiċjali tar-Regjun Punent ngħinu fejn nistgħu anka niprovdur materjal għattindif u għbie tal-iskart miġbur.

Għajnuna u kollaborazzjoni mir-Regjun Punent

Il-Kunsill isib kollaborazzjoni sħisa mir-Regjun, b'mod speċjali mill-Managers speċjalizzati fuq diversi issues. Laqgħat spissi ta' aġġornament u anka follow-ups jgħinu fl-eżekuzzjoni tax-xogħol u anka f'kollaborazzjoni f'diversi proġetti. Din is-sena, il-Kunsill irċieva għajnuna finanzjarja mir-Regjun għal inizzjattivi ta' tindif, tiżjin tat-toroq għal żmien il-Milied, attivitajiet u inizzjattivi kulturali, servizz mil-LESA għal waqt l-attivitajiet, rimbors għal ħlas ta' risk assessments, għajuna għal xiri ta' kotba għal-librerija, għajuna għal tabelli tat-traffiku u mezzi ta' sigurta', u anka għal publikazzjoni ta' informazzjoni dwar skart biex jitqassam fid-djar.

Attivitajiet Jum is-Sigġiewi 2023

Bħal kul sena l-Kunsill Lokali Sigġiewi hejja programm ta' attivitajiet b'risq Jum is-Sigġiewi 2023, fejn il-kunsill hejja numru ta' attivitajiet fosthom is-Serata Mertu Onorifiċenza Sigġiewi, Attivita ambjentali ta' Clean-up u tħawwil ta' sigar kif ukoll ċerimonja ta' inawgurazzjoni ta' restawr u nispizzaw bil-Mixgħela tas-Saib tal-Għolja.

Il-qofol taċ-ċelebrazzjonijiet ta' Jum is-Sigġiewi hija Mertu Onorefiċenza Sigġiewi fejn għet organizzata lejla Kulturali u gie prezentat Gieħ is-Sigġiewi lil numru ta' Sigġiwin distinti għas-sehem tagħhom b'risq il-lokalita' tagħna tul is-snin. Dawn kienu:

- Epifanio Vella (persuna b'diżabilta' attiv fis-soċjeta')
- Brian Cachia (presipista li rebaħ diversi premjijiet anka internazzjonali)
- Nikola Buġeja (Inġinier)
- Eman Ciappara (sportiv)
- Nicholas Vella (surmast tal-banda)

Għall-ewwel darba ingħata rikonoxximent lil Frans Mizzi tas-servizz lill-komunita'



Mixgħela Ħamis ix-Xirka 2023

Għal sena oħra il-Kunsill Lokali Siggiewi b'kollaborazzjoni mal-Għaqdiet Kazin Banda San Nikola u l-grupp Armar Siggiewi, tellajna l-attività tradizzjonali tal-mixgħela tas-Salib tal-Għolja u dik fi Pjazza San Nikola, li saret nhar il-Ħamis 6 t'April 2023. Grazzi lil voluntiera kollha. B'mod partikoari dawk mill-Banda San Nikola u l-Grupp tal-Armar għal għajjnuna tagħhom sabiex għal sena oħra kellna attività ta' suċċess li attirat mijiet ta' persuni lejn is-Siggiewi f'dik il-lejla. Dan l-avveniment gie ffinanzjat interament minn fondi lokali.

Kuntatt mar-residenti


Il-Kunsill qed juża diversi mezzi biex iżomm kuntatt kontinwu mar-residenti. Mezz effettiv hija l-pagna facebook li tiġi aġġornata kontinwament. Ir-residenti jużaw il-messaggi privati fil-pagna facebook biex jgħaddu l-ilmenti tagħhom li jiġu segwiti u mwiegħba. Is-seduta tal-Kunsill tiġi imxandra permezz tal-live streaming. Qed jinħareġ fuljett informattiv perjodikament kull tlett xhur biex ir-residenti jzommu ruħhom aġġornati dwar il-ħidma tal-Kunsill. Barra minn hekk jitqassmu wkoll fuljetti informattivi fuq suġġetti partikolaru u skond il-bżonn.

Kontinwita'

Fix-xhur li ġejjin, tiġi fi tmiemha din it-tmien leġislatura, bl-elezzjoni tal-Kunsilli Lokali fit-8 ta' Ġunju 2024. Il-maġġor parti tal-proġetti imsemmija ikunu ġew finalizzati. Il-ħidma tal-Kunsill Lokali ma tispicċax hawn, iżda taċċerta kontinwita' permezz tal-amministrazzjoni, b'ħidma fuq proġetti u xogħol pendenti, skemi ta' finanzjament għas-sena 2024 u amministrazzjoni tax-xogħol regolari li jirrikjedi l-Kunsill.

Il-Kunsill Lokali tas-Siggiewi iwiegħed li jkompli jmexxi b'governanza tajba l-fondi pubbliċi allokatu lilu, biex jintefqu bl-iktar mod effettiv, effiċjenti u transperanti possibbli u biex jiżgura valur għall-flus. Jikkommetti li jwettaq ħidma kontinwa biex jaqdi l-funzjonijiet provduti lilu biex itejjeb il-ħajja tar-residenti Siggiewin, u joħloq ambjent denju għal lokalita' aħjar, li jaħdem għall-benefiċċju tal-lokalita' b'mod generali mingħajr diskriminazzjoni.


Ritiene Giorgino
Segretarju Eżekuttiv


Dominic Grech
Sindku

Rapport imressaq u approvat mill-Kunsill Lokali tas-Siggiewi f'Seduta numru 453 tat-Tnejn 8 t'April 2024.